

दैनिक

रोकटोक लेखनी

खबरें बे-रोकटोक

Read E Newspaper at Paper Boy App, Magzter App, Jio News App, Paytm App, Dailyhunt App

अशोक चव्हाण के गढ़ में गरजेंगे अमित शाह

मुंबई : उड़ीसा के बालासोर में हुई ट्रेन दुर्घटना का असर बीजेपी (इखट) के महाजनसंपर्क अभियान पर भले ही पड़ा हो, परंतु कार्यकर्ताओं में उत्साह भरने के लिए बीजेपी के चाणक्य कहे जाने वाले गृह मंत्री अमित शाह की सभा का आयोजन 10 जून को नांदेड में किया गया है। उल्लेखनीय है कि मोदी सरकार के 9 वर्ष पूरे होने पर होने वाली पार्टी ने लोकसभा चुनाव 2024 को ध्यान में रखते हुए



जोर शोर से मोदी @ 9 अभियान की शुरुआत पिछली 30 मई से की। इस बीच शुक्रवार की शाम बालासोर में

हुए भयावह रेल हादसे से केंद्र सरकार के बैकफुट पर आने के साथ बीजेपी का जनसंपर्क अभियान भी ठंडा पड़ने लगा। इस अभियान में जोश भरने के लिए रणनीति बनाई गई है। महाराष्ट्र में बीजेपी के मेगा जनसंपर्क अभियान को सफल बनाने पीएम मोदी और गृहमंत्री की सभा कराने की योजना भी बनी है। इसी के तहत पूर्व मुख्यमंत्री

10 जून को नांदेड में होगी सभा...

अशोक चव्हाण के गढ़ 10 जून को गृहमंत्री अमित शाह गरजने वाले हैं। प्रतापराव चिखलीकर के अनुसार, 10 जून को नांदेड में गृहमंत्री की मेगा रैली की जोरदार तैयारी की गई है। प्रतापराव चिखलीकर ने कहा कि इतने गृहमंत्री की सभा ऐतिहासिक होगी। आने वाले समय में पीएम मोदी की भी महाराष्ट्र में रैली की योजना बनी है।

कुछ को औरंगजेब की याद आ रही, बुलेट ट्रेन से भेजेंगे पास- नितेश राणे

महाराष्ट्र : महाराष्ट्र के कोल्हापुर में औरंगजेब को लेकर हुए विवाद में केंद्रीय मंत्री नारायण राणे के बेटे और बीजेपी विधायक नितेश राणे का विवादिता बयान सामने आया है। उन्होंने कहा कि शिवाजी महाराज के महाराष्ट्र में अगर कोई औरंगजेब का स्टेटस रखेगा या महिमामंडन करेगा तो इसे बर्दाश्त नहीं किया जाएगा। उन्होंने कहा कि इस मामले में पुलिस तो अपना काम करेगी ही, लेकिन अगर इनकी मस्ती बंद नहीं हुई तो उसकी सारी दवाई हमारे पास है। अगर इनको औरंगजेब की इतनी याद आ रही है तो इन लोगों को औरंगजेब के पास भेजनी की बुलेट ट्रेन हमारे पास तैयार है। उन्होंने कहा कि ये सब हमारे राज्य में सहन नहीं किया जाएगा। शिवाजी महाराज की



अस्मिता और हिंदू समाज के संरक्षण के लिए अगर हमें कल तलवार भी हाथ में लेना पड़े तो हम तैयार हैं। बता दें कि बीते दिनों कुछ युवकों ने जुलूस में औरंगजेब की फोटो लहराई थी। वहीं सोशल मीडिया पर भी औरंगजेब का स्टेटस लगाया था। इस पर ही नितेश राणे ने ये बयान दिया है। वहीं इस मामले में महाराष्ट्र के उपमुख्यमंत्री और राज्य के गृहमंत्री देवेंद्र फडणवीस ने एक बयान जारी करते हुए कहा कि 'औरंगजेब की तारीफ करने वालों के लिए महाराष्ट्र में कोई माफी नहीं है।

48 लोकसभा सीटों पर सभा का प्लान

महाराष्ट्र में एमवीए की एकजुटता को चुनौती देने के उद्देश्य से बीजेपी ने मोदी @ 9 अभियान के जरिए राज्य की सभी 48 लोकसभा सीटों पर सभा किए जाने का प्लान बनाया गया है। जनसंपर्क अभियान में लोगों के घरों तक पहुंचने के साथ बड़े नेताओं की सभा कर अपनी ताकत दिखाने का लक्ष्य भी पार्टी ने रखा है।

अली दराब मिर्जा पिता मजहर हुसैन सकिन के विरुद्ध अधिपत्र 82 द प्र सं के तहत नोटिस



दिनांक 06.06.23 को तिलैया थाना पुलिस जिला कोडरमा झारखंड द्वारा स्थानीय सर खख थाना के सहयोग से तिलैया थाना कांड संख्या 71/18 के अभियुक्त अली दराब मिर्जा पिता मजहर हुसैन सकिन रूम ललङ्ग. 08 द्वितीय तल्ला

मूसा ग्लास वाला फैक्ट्री -15 पेरू लाइन पठान बाड़ी मुंबई चीनच बुंदर मुंबई सिटी महाराष्ट्र के घर, सार्वजनिक स्थान, तथा स्थानीय न्यायालय में उनके विरुद्ध इशतिहार अधिपत्र 82 द प्र सं के तहत नोटिस तामील कराया गया तथा चिपकाया गया।

पहले औरंगजेब का पोस्टर लहराया, अब स्टेटस लगाने पर कोल्हापुर में बवाल... महाराष्ट्र में क्यों मचा संग्राम



कोल्हापुर: महाराष्ट्र में फिलहाल मुगल शासक औरंगजेब को लेकर घमासान मचा हुआ है। पहले मंगलवार को अहमदनगर और उसके बाद बुधवार को कोल्हापुर में औरंगजेब के नाम पर बवाल मचा हुआ है। प्राथमिक जानकारी के अनुसार कुछ लोगों ने कोल्हापुर में औरंगजेब और टीपू सुलतान का स्टेटस अपने मोबाइल पर रखा था। जिसके बाद आज कुछ हिंदू संगठन इसके विरोध प्रदर्शन के लिए इकट्ठा हुए थे। हिंदू संगठनों ने आपत्तिजनक

पोस्ट साझा करने वालों के खिलाफ कार्रवाई की मांग को लेकर आज 'कोल्हापुर बंद' का आह्वान किया था। इसी दौरान प्रदर्शनकारियों और पुलिस के बीच तनाव की स्थिति पैदा हो गई और पुलिस को हल्का बल प्रयोग करना पड़ा। कोल्हापुर के छत्रपति शिवाजी महाराज चौक पर यह घटना हुई है। इस मुद्दे पर महाराष्ट्र के मुख्यमंत्री एकनाथ शिंदे ने मीडिया से बातचीत करते हुए कहा कि फिलहाल पुलिस और राज्य के गृह मंत्री इस घटना पर नजर बनाये हुए हैं।

शिंदे ने लोगों से अपील की है कि कोई भी कानून को हाथ में लेने की कोशिश न करे। अगर किसी ने ऐसा करने की कोशिश की तो उसके खिलाफ कड़ी कानूनी कार्रवाई की जाएगी। महाराष्ट्र के अहमदनगर जिले में भी मंगलवार को औरंगजेब को लेकर विरोध प्रदर्शन किया गया था। प्रदर्शन के बाद अज्ञात लोगों की ओर से कथित तौर पर किए गए पथराव में दो लोग घायल हो गए थे और कई वाहन भी क्षतिग्रस्त हो गए थे। पुलिस के मुताबिक कुछ दक्षिणपंथी संगठनों ने यह प्रदर्शन किया था। जिसके बाद मंगलवार शाम को संगमनेर कस्बे के बाहरी इलाके में पथराव की यह घटना हुई। फिलहाल एहतियातन पथराव से तनाव फैलने के कारण इलाके में बड़ी संख्या में सुरक्षाबलों को तैनात किया गया है।

नशे में धुत व्यक्ति के साथ अप्राकृतिक यौन संबंध के मामले में ऑटोरिक्षा चालक गिरफ्तार



मुंबई : मुंबई के उपनगरीय घाटकोपर में किराए के भुगतान को लेकर कहासुनी के बाद शराब के नशे में धुत एक पुरुष यात्री के साथ अप्राकृतिक यौन संबंध बनाने के आरोप में पुलिस ने एक ऑटोरिक्षा चालक को गिरफ्तार किया है। पुलिस के एक अधिकारी ने बुधवार को यह जानकारी दी। ऑटोरिक्षा चालक पीड़ित व्यक्ति का मोबाइल फोन और एटीएम कार्ड भी छीन ले गया। पुलिस अधिकारी के मुताबिक यह घटना शनिवार रात की है जब एक पुरुष यात्री (31) नशे में धुत था और घाटकोपर में एक ऑटोरिक्षा में सवार हुआ।



संपादकीय / लेख



फैसल शेख
(प्रधान संपादक)

खुदकशी की खेती

किसी कृषि प्रधान देश के लिये यह शर्मनाक स्थिति ही कही जायेगी कि एक साल के भीतर उसके दस हजार से ज्यादा किसान व खेती से जुड़े श्रमिक आत्मघाती कदम उठाये। रविवार को सेंटर फॉर साइंस एंड एनवायरमेंट यानी सीएसई द्वारा जारी आंकड़ों के अनुसार, वर्ष 2021 में कृषि क्षेत्र से जुड़े 10881 लोगों ने आत्महत्याएं की हैं। इसके मायने ये हैं कि वर्ष 2021 में प्रतिदिन आत्महत्या करने वालों की संख्या तीस रही थी।

उल्लेखनीय है कि इस एक साल में मरने वालों का आंकड़ा पिछले पांच वर्षों में सर्वाधिक रहा है। निश्चय ही यह चुनौतीपूर्ण समय था जब देश विश्वव्यापी कोरोना संकट से जूझ रहा था। वहीं किसान केंद्र सरकार द्वारा लाये गये तीन कृषि सुधारों के खिलाफ खड़ा था। उल्लेखनीय भी है कि वर्ष 2021 में सबसे अधिक आत्महत्या करने वाले किसानों व खेतिहर मजदूरों का आंकड़ा महाराष्ट्र में 4064 रहा। उसके बाद कर्नाटक में 2169 तथा फिर तीसरे नंबर पर मध्यप्रदेश में यह आंकड़ा 671 रहा। वहीं खाद्यान्न का कटोरा कहे जाने वाले पंजाब व हरियाणा में आत्महत्या करने वाले किसानों व खेतिहर श्रमिकों की यह संख्या 270 और 226 रही। इससे पहले वर्ष 2016 में करीब 11,379 कृषि कर्म से जुड़े सर्वाधिक लोगों ने आत्महत्याएं की थी। निस्संदेह यह हमारी चिंता का विषय होना चाहिए कि पिछले वर्षों में इन आंकड़ों में गिरावट के बाद वर्ष 2021 में फिर आत्महत्या के मामलों में तेजी कैसे आई है। वास्तव में इस आंकड़े में तेजी की एक बड़ी वजह हाल के दिनों में मौसम के मिजाज में आए अप्रत्याशित बदलाव के चलते खाद्यान्न उत्पादन में आई गिरावट रही भी है। दरअसल, फसलों पर कीटों के प्रभाव तथा उपज के दाम में गिरावट के चलते किसानों के लिये लागत पाना भी कठिन हो गया। देश के बड़े हिस्से में किसानों को न्यूनतम समर्थन मूल्य का लाभ भी नहीं मिल रहा है। किसान अपने घाटे को पूरा करने के लिये अकसर ऋण लेते हैं और फिर कर्ज के जाल में फंसकर रह जाते हैं। एजेंटों द्वारा अपमान व हताशा के बीच उन्हें आत्महत्या ही वैकल्पिक रास्ता लगता है।

निस्संदेह, आज किसानों के लिये खेती घाटे का सौदा साबित हो रहा है। यही वजह है कि या तो किसान आत्महत्या कर रहे हैं या फिर उनके बच्चे बेहतर भविष्य की चाह में खेती छोड़ रहे हैं। ऐसे में सवाल उठना स्वाभाविक है कि केंद्र सरकार ने किसानों को सब्जबाग दिखाते हुए जिस आय को दुगुनी करने का वायदा किया था, उसका क्या हुआ? आज तत्काल रूप से किसानों के संरक्षण के लिये ऐसी नीतियों के क्रियान्वयन की जरूरत है जो किसानों को उनकी उपज का न्यायसंगत दाम दिला सके। यह दुःख की ही बात है कि जो अन्नदाता किसान अपने खून-पसीने की मेहनत से देश की खाद्य सुरक्षा में बड़ा योगदान देता है, हम उसके जीवन की रक्षा नहीं कर पाते। किसान की आय बढ़ाने के लिये विभिन्न सरकारों ने जिन नीतियों की घोषणा की थी, उनका व्यावहारिक धरातल पर मूल्यांकन किया जाना चाहिए कि हकीकत में उसका लाभ किसानों को क्यों नहीं मिल रहा है। सबसे बड़ी चुनौती यह है कि ग्लोबल वार्मिंग के प्रभावों से फसलों पर जो घातक असर पड़ रहा है उससे उबरने के लिये किसानों को हर स्तर पर मदद की जानी चाहिए। कुछ ऐसे प्रयास हों जिससे किसानों का मनोबल ऊंचा हो। साथ ही मौसम के अतिरेक से फसलों को बचाने और उत्पादन बढ़ाने के लिये फसलों का विविधीकरण करने की जरूरत है। इसके अलावा उन्नत किस्म के बीज तैयार करने होंगे जो कम पानी और उच्च ताप में भी पर्याप्त उत्पादकता देने वाले हों। इसके लिये कृषि वैज्ञानिकों व कृषि विश्वविद्यालयों को युद्धस्तर पर प्रयास करने होंगे।



+91 99877 75650



editor@rookthoklekhaninews.com



Faisal Shaikh @faisalshaikh_91

अचानक औरंगजेब की औलादें कहां से पैदा हो गईं?

असली मालिक कौन, हम ढूँढ़ेंगे.... फडणवीस का बड़ा बयान

महाराष्ट्र : महाराष्ट्र में सोशल मीडिया पर कथित तौर पर औरंगजेब के समर्थन में पोस्ट को लेकर कई जिलों में हिंसा की खबरें सामने आई हैं। कोल्हापुर में हिंदू संगठनों और पुलिस के बीच झड़प हो गई, जिसमें कई लोगों को चोटें आई हैं। अब इस मामले पर महाराष्ट्र के उपमुख्यमंत्री देवेंद्र फडणवीस का बयान आया है। उन्होंने कहा कि महाराष्ट्र के कुछ जिलों में औरंगजेब की औलादें पैदा हुई हैं। वे औरंगजेब की फोटो दिखाते, रखते और स्टेटस लगाते हैं। इस कारण समाज में दुर्भावना और तनाव पैदा हो रहा है। सवाल यह है कि अचानक औरंगजेब की इतनी औलादें कहां से पैदा हो गई हैं। इसका असली मालिक कौन है वह हम ढूँढ़ेंगे।

कोल्हापुर की घटना पर महाराष्ट्र के डिप्टी सीएम देवेंद्र फडणवीस ने कहा कि औरंगजेब की तारीफ करने वालों के लिए महाराष्ट्र में कोई माफी नहीं दी जाएगी। पुलिस भी कार्रवाई कर रही है। साथ ही यह सुनिश्चित



करना हमारी सामूहिक जिम्मेदारी है कि लोग भी शांति बनाए रखें, कहीं कोई अप्रिय घटना न हो। उपमुख्यमंत्री ने गृह विभाग को दोषियों के खिलाफ कड़ी कार्रवाई करने के निर्देश दिए हैं। महाराष्ट्र के उपमुख्यमंत्री देवेंद्र फडणवीस ने बुधवार को कहा कि कुछ नेताओं द्वारा राज्य में दंगे जैसी स्थिति की आशंका जताने और एक समुदाय विशेष के लोगों द्वारा औरंगजेब और टीपू सुल्तान का महिमामंडन करने संबंधी बयान महज संयोग नहीं हो सकते।

उन्होंने आगे कहा कि एक विशेष समुदाय के युवाओं ने औरंगजेब की तस्वीरें दिखाईं। उन्होंने औरंगजेब और टीपू सुल्तान का भी महिमामंडन

किया। यह महज संयोग नहीं हो सकता। अचानक इन तस्वीरों को महाराष्ट्र के विभिन्न जिलों में क्यों प्रदर्शित किया गया है? ऐसा आसानी से या स्वचालित रूप से नहीं होता है। क्योंकि यह महज संयोग नहीं हो सकता, हमें इस मामले में गहराई से जांच करनी होगी। साथ ही देवेंद्र फडणवीस ने आगे कहा कि महाराष्ट्र में औरंगजेब के किसी भी तरह के महिमामंडन को बर्दाश्त नहीं किया जाएगा। महाराष्ट्र छत्रपति शिवाजी महाराज के आदर्शों पर चलता है। हम सभी ने कुछ नेताओं को औरंगजेब को देशभक्त दिखाने की कोशिश करते देखा है। हमें यह जांच करनी होगी कि कुछ नेता एक ही भाषा कैसे बोलते हैं और उन्हें त्वरित प्रतिक्रिया कैसे मिलती है।

मुंबई के सरकारी छात्रावास में छात्रा के साथ बलात्कार, हत्या की पड़ताल के लिए कमेटी गठित



मुंबई : महाराष्ट्र सरकार ने बुधवार को कहा कि दक्षिण मुंबई में स्थित सरकारी छात्रावास के कमरे में हुई 18 साल की छात्रा के साथ बलात्कार और उसकी हत्या के मामले की जांच के लिए एक सदस्यीय कमेटी गठित की जा रही है। उच्च एवं तकनीकी शिक्षा मंत्री चन्द्रकांत पाटिल ने घटना के सामने आने के एक दिन बाद यह घोषणा की है। पॉलिटिकी की छात्रा के साथ चर्ची रोड इलाके में स्थित सरकारी सावित्रीबाई फुले कामकाजी महिला अस्पताल के सुरक्षा गार्ड ने कथित रूप से बलात्कार करने के बाद उसकी हत्या कर दी। पुलिस का कहना है कि घटना के बाद आरोपी ने एक ट्रेन के सामने कूद कर आत्महत्या कर ली।

कोल्हापुर पुलिस ने प्रदर्शन कारी भीड़ को तितर-बितर करने के लिए बल प्रयोग किया



पुणे : महाराष्ट्र के कोल्हापुर में कुछ स्थानीय लोगों द्वारा कथित तौर पर टीपू सुल्तान की तस्वीर के साथ आपत्तिजनक ऑडियो संदेश सोशल मीडिया पर पोस्ट करने का विरोध कर रही भीड़ को तितर-बितर करने के लिए पुलिस ने बुधवार को बल प्रयोग किया जिससे इलाके में तनाव पैदा हो गया है। एक अधिकारी ने यह जानकारी दी।

उन्होंने बताया कि दक्षिणपंथी संगठन के कार्यकर्ताओं ने मसुरु के 18वीं सदी के शासक की तस्वीर के साथ कथित तौर पर अपमानजनक एक सरकारी पॉलिटिकी कॉलेज में पढ़ने वाले 18 वर्षीय छात्रा के साथ दक्षिण मुंबई में स्थित उसके सरकारी छात्रावास के कमरे में कथित तौर पर बलात्कार कर उसकी हत्या कर दी गई। वहीं, मामले में आरोपी सुरक्षा कर्मी का शव रेल पटरियों से बरामद हुआ है।

प्राथमिकी दर्ज की गई है। उन्होंने बताया कि कार्यकर्ताओं ने हालांकि एक बार फिर इस मुद्दे को लेकर बुधवार को प्रदर्शन किया। कोल्हापुर के पुलिस अधीक्षक महेंद्र पंडित ने बताया, “कुछ संगठनों ने कोल्हापुर के लिए पुलिस ने बुधवार को बल प्रयोग किया जिससे इलाके में तनाव पैदा हो गया है। एक अधिकारी ने यह जानकारी दी। उन्होंने बताया कि दक्षिणपंथी संगठन के कार्यकर्ताओं ने मसुरु के 18वीं सदी के शासक की तस्वीर के साथ कथित तौर पर अपमानजनक एक सरकारी पॉलिटिकी कॉलेज में पढ़ने वाले 18 वर्षीय छात्रा के साथ दक्षिण मुंबई में स्थित उसके सरकारी छात्रावास के कमरे में कथित तौर पर बलात्कार कर उसकी हत्या कर दी गई। वहीं, मामले में आरोपी सुरक्षा कर्मी का शव रेल पटरियों से बरामद हुआ है।

महिला सुरक्षा के मामले में पूरी तरह असफल हैं महाराष्ट्र और केंद्र सरकार : सुप्रिया सुले



मुंबई : मुंबई में एक छात्रावास के कमरे में 18 साल की छात्रा के साथ कथित रूप से बलात्कार के बाद उसकी हत्या की घटना की पृष्ठभूमि में राष्ट्रवादी कांग्रेस पार्टी (राकांपा) नेता सुप्रिया सुले ने दावा किया कि केन्द्र और महाराष्ट्र की सरकारें महिलाओं की रक्षा और सुरक्षा के क्षेत्र में पूरी तरह विफल रही हैं। महाराष्ट्र के बारामती लोकसभा क्षेत्र से सांसद सुले ने बुधवार को यहां संवाददाताओं से बातचीत में दावा किया कि महिलाओं के सम्मान की रक्षा के लिए केन्द्र और महाराष्ट्र दोनों की ही सरकारें गंभीर

नहीं हैं। उन्होंने कहा, “हम सभी ने देखा कि यौन उत्पीड़न के मामले में कार्रवाई की मांग कर रहे पहलवानों के साथ दिल्ली में पुलिस ने कैसा बर्ताव किया। वहीं मुंबई में सरकारी छात्रावास में एक छात्रा के साथ बलात्कार के बाद उसकी हत्या कर दी गई। महिलाओं के छात्रावास में कोई सुरक्षा, कोई कैमरा नहीं था।” सुले ने दावा किया, “केन्द्र और महाराष्ट्र की सरकारें महिलाओं की रक्षा और सुरक्षा के मामले में पूरी तरह असफल हैं।” गौरतलब है कि उपनगर बांद्रा के एक सरकारी पॉलिटिकी कॉलेज में पढ़ने वाले 18 वर्षीय छात्रा के साथ दक्षिण मुंबई में स्थित उसके सरकारी छात्रावास के कमरे में कथित तौर पर बलात्कार कर उसकी हत्या कर दी गई। वहीं, मामले में आरोपी सुरक्षा कर्मी का शव रेल पटरियों से बरामद हुआ है।



www.rookthoklekhaninews.com



facebook@rookthoklekhaninews



youtube@rookthoklekhaninews



twitter@rookthoklekhaninews



गोरेगांव मुलुंड लिंक रोड का नहीं रुकेगा काम : मनपा आयुक्त

मुंबई : बिहार गंगा नदी में गिरे ब्रिज का निर्माण कार्य कर रही सिंगला कंपनी का मुंबई में चल रहा गोरेगांव मुलुंड लिंक रोड का काम बंद करने की मांग को मनपा आयुक्त इकबाल सिंह चहल ने सिरे से खारिज कर दिया। मनपा आयुक्त ने कहा कि कंपनी द्वारा मुंबई में चल रहे काम पर थर्ड पार्टी से जांच की जा रही है और मुंबई में बनने वाले ब्रिज की डिजाइन आईआईटी के मार्फत तैयार किया गया है जिसके चलते मनपा अभी उक्त कंपनी का काम रोकने का कोई निर्णय नहीं लिया है।

बता दे कि बिहार स्थित भागलपुर के गंगा नदी में चल रहे निर्माणधीन ब्रिज गिर जाने से बड़ा नुकसान होने और घोटाला होने का आरोप लगाया जा रहा है। बिहार में ब्रिज का निर्माण करने वाली सिंगला



कंपनी को मुंबई महानगर पालिका ने भी गोरेगांव मुलुंड लिंक रोड का ब्रिज बनाने का ठेका दिया है। बिहार में बन रहे ब्रिज के निर्माण कार्य के दौरान तीन बार गिरने की घटना घटने पर मनपा विरोधी पक्ष नेता रहे रविराज ने गोरेगांव मुलुंड लिंक रोड के ब्रिज का काम रद्द करने के मांग की

थी। भाजपा प्रवक्ता रामकदम ने भी मनपा में उद्धव सेना की रही सत्ताधारी सरकार पर निशाना साधते हुए मनपा द्वारा दिए गए मुलुंड लिंक रोड के काम के रद्द करने की गुहार मनपा आयुक्त चहल को पत्र लिखकर लगाई। रामकदम ने आरोप लगाया है कि कमीशन खोरी और हफ्ता वसूली की शिवसेना उद्धव सरकार को लगाते हुए घटिया दर्जे का काम करने वाली कंपनी को मुलुंड गोरेगांव लिंक रोड का काम को रद्द करने की मांग की है। मनपा आयुक्त इकबाल सिंह चहल ने फिलहाल चल रहे काम को रोकने से इंकार कर दिया है। आयुक्त ने कहा कि कंपनी को टनल बनाने का ठेका नहीं दिया गया है। मनपा आयुक्त ने कहा कि बिहार की घटना में अभी डिजाइन में खराबी होने का कारण बताया जा रहा

है। मुलुंड गोरेगांव लिंक रोड के काम में अभी तक कोई तकनीकी खराबी नहीं पाई गई है इसके चलते मनपा अभी फिलहाल काम नहीं बंद कराएगी।

भाजपा कांग्रेस एक साथ

बिहार के गंगा नदी में निर्माणधीन ब्रिज गिर जाने के बाद मुंबई मनपा में चल रहे सिंगला कंपनी के गोरेगांव मुलुंड लिंक रोड के ब्रिज का काम रोकने के लिए कांग्रेस और भाजपा एक साथ आ गई है। दोनों ही पार्टियों ने ब्रिज निर्माण में क्वालिटी से खिलवाड़ नहीं किया जा सकता ऐसा आरोप लगाते हुए मुंबई में चल रहे काम को तब तक रोकने की मांग की है जब तक गिरे ब्रिज की रिपोर्ट सामने नहीं। आ जाती जिसमें ब्रिज के गिरने का कारण का पता चलेगा।

महाराष्ट्र में मानसून का आगमन जल्द, मुंबई-पुणे में इस दिन हो सकती है एंट्री!



महाराष्ट्र : महाराष्ट्र में मॉनसून का इंतजार बढ़ता ही जा रहा है, दरअसल इसकी मुख्य वजह अरब सागर में बना चक्रवाती तूफान 'बिपरजॉय' को माना जा रहा है। लेकिन इसी बीच एक राहतभरी खबर भी आई है। मौसम विशेषज्ञों का कहना है कि महाराष्ट्र में दक्षिण-पश्चिम मॉनसून का इंतजार जल्द खत्म हो सकता है। जबकि चक्रवाती तूफान के प्रभाव से मुंबई में शनिवार और रविवार को रुक-रुक कर हल्की से मध्यम बारिश हो सकती है। भारत मौसम विज्ञान विभाग के मुताबिक, दक्षिण-पूर्व अरब सागर पर बना डिप्रेशन गहरे दबाव में तब्दील होकर उत्तर की ओर बढ़ रहा है। इसके उत्तर की ओर बढ़ने और आज रात में चक्रवाती तूफान 'बिपरजॉय' में तब्दील होने की पूरी संभावना है।

मुंबई के एक शख्स को मौत के दो दिन बाद मिली 'मानवीय आधार' पर जमानत



मुंबई : मुंबई की एक अदालत ने हाल ही में धोखाधड़ी के एक मामले में गिरफ्तार एक 62 साल के व्यक्ति को उसकी मौत के दो दिन बाद "चिकित्सा और मानवीय आधार" पर अस्थायी जमानत दी है। सुरेश पवार की उनकी जमानत अर्जी पर 9 मई को सुनवाई पूरी होने के कुछ ही घंटों बाद मौत हो गई, जबकि अतिरिक्त सत्र न्यायाधीश विशाल एस गाडके ने उन्हें दो दिन बाद अस्थायी जमानत दे दी। पवार को एक रियल एस्टेट एजेंट को कथित रूप से जाली दस्तावेजों के आधार पर एक संपत्ति बेचने के आरोप में गिरफ्तार किया गया था। पवार 31 दिसंबर 2021 से जेल में बंद थे और उन्होंने मेडिकल के आधार पर छह महीने की अस्थायी जमानत मांगी थी। पवार ने अपने आवेदन में कहा था कि वह गंभीर रूप से मधुमेह के मरीज हैं और उम्र संबंधी कई बीमारियों से भी पीड़ित हैं।

फरवरी में उनके पैर के अंगूठे में चोट लग गई थी और उन्हें

सरकारी जे जे अस्पताल में भर्ती कराया गया था, जहां से बाद में उन्हें छुट्टी दे दी गई थी। याचिका में कहा गया कि उनके पैर के अंगूठे में गैंगरिन हो गया और उसे काटना पड़ा। याचिका के अनुसार, हाईकोर्ट ने मार्च में जेल अधिकारियों को पवार को उचित चिकित्सा प्रदान करने का निर्देश दिया था और 19 अप्रैल को उन्होंने हाईकोर्ट से अपनी जमानत अर्जी

वापस ले ली थी। याचिका में कहा गया कि उसी दिन पवार का स्वास्थ्य बिगड़ गया और उन्हें फिर से जे जे अस्पताल में भर्ती कराना पड़ा। हालांकि उचित चिकित्सा उपचार के अभाव में उनके घाव में सेप्टिक हो गया और उनके घुटने के नीचे का पैर काटना पड़ा। याचिका के मुताबिक, आरोपी के फेफड़ों में संक्रमण हो गया और चिकित्सा लाभ के लिए उन्होंने छह महीने के लिए अस्थायी जमानत मांगी। अदालत ने अपने आदेश में कहा कि पवार की उम्र, गंभीर चिकित्सा जटिलताओं और चिकित्सा देखभाल की और आवश्यकता को देखते हुए उनकी अस्थायी जमानत की प्रार्थना को पूरी तरह मानवीय आधार पर माना जा सकता है।

पालघर के विरार में दर्दनाक हादसा, बिल्डिंग का मलबा गिरने से तीन महिला मजदूरों की मौत... दो घायल

पालघर : महाराष्ट्र के पालघर जिले के विरार में बड़ा हादसा हुआ है। मनवेल पाडा में मंगलवार को री-डेवलप की जा रही बिल्डिंग का मलबा गिरने से तीन मजदूरों की मौत पर ही दर्दनाक मौत हो गई। जबकि दो अन्य घायल हो गए हैं। मृतकों में दो बहनों समेत तीन महिलाएं शामिल हैं। प्राप्त



जानकारी के मुताबिक विरार के बिल्डिंग का री-डेवलपमेंट का काम शुरू था। यहां 12 मजदूर काम



हाल के दिनों में महाराष्ट्र में कानून व्यवस्था की स्थिति और हिंसा की कुछ घटनाओं के बारे में पूछे जाने पर पवार ने दावा किया कि राज्य में कुछ छोटे मुद्दों को धार्मिक रंग दिया जा रहा है। पवार ने कहा कि राज्य में कानून राज कायम करने की जिम्मेदारी राज्य सरकार की है।

शरद पवार ने नितिन गडकरी की तारीफ की

शरद पवार से जब पूछा गया कि मौजूदा समय में केंद्र सरकार में कौन सा मंत्री का काम आपको

सबसे अच्छा लगा है, तो उन्होंने सड़क परिवहन और सूक्ष्म, लघु और मध्यम उद्यम मंत्री नितिन गडकरी का नाम लिया। उन्होंने कहा कि नितिन गडकरी अपने काम में राजनीति नहीं करते। अगर हम कोई समस्या लेकर उनके पास जाते हैं तो वो उस समस्या को गंभीरता से सुनते हैं। पवार ने कहा कि सरकार का नजरिया किसानों उतना सकारात्मक नहीं है जितना होना चाहिए। उन्होंने कहा कि मौजूदा अर्थव्यवस्था कृषि उत्पादकों के लिए फायदेमंद नहीं है।

शिवसेना को मजबूत करने श्रीकांत शिंदे पहुंचे मनपा मुख्यालय

शाखाओं के लोगो की समस्याओं का निपटारा करने की आयुक्त से गुहार

मुंबई : कल्याण डोंबिवली के सांसद श्रीकांत शिंदे मुंबई में अपनी शिवसेना पार्टी को मजबूत करने मैदान में कूद गए हैं। श्रीकांत शिंदे पिछले कुछ दिनों से मुंबई में शिवसेना की शाखाओं पर जाकर लोगों की समस्याओं को सुन रहे हैं। श्रीकांत शिंदे लोगों की समस्याओं को सुनने के बाद मनपा आयुक्त से मिलकर उनकी समस्याओं का निपटारा करने को लेकर गुहार लगाई। श्रीकांत शिंदे ने ट्रांजिट कैप में रहने वाले लोगों को सुविधा उपलब्ध कराना और कोलीवाड़ा का विकास करने के दौरान कोलीवाड़ा वासियों को समावेश करने की मांग की। श्रीकांत शिंदे मनपा आयुक्त इकबाल सिंह चहल से मिलने



के बाद कि मुंबई में शिवसेना की लगभग 150 शाखा खुल गई है आने वाले दिनों में हम सभी 227 जगहों पर शाखा खोलेंगे। पिछले एक सप्ताह से मुंबई की शाखाओं पर जाकर लोगों की समस्या सुन रहे हैं जिसमें लोगों की शौचालय, पानी, सड़क, आदि की परेशानियों का निपटारा करना और मनपा द्वारा बाला साहेब ठाकरे दवाखाना से लोगों को और अच्छी सुविधा किस तरह उपलब्ध

कराई जाए। इसको लेकर आयुक्त कोई कई निर्देश दिए हैं जिसका फायदा गरीब जनता को मिले।

कोलीवाड़ा का विकास में स्थानीय लोगों का हो समावेश

श्रीकांत शिंदे ने कहा कि मुंबई में 41 कोलीवाड़ा है यह भूमिपुत्र का घर जिसका अभी तक कोई विकास नहीं हो पाया जबकि यह सब भूमिपुत्र है। जिनकी जमीन पर लोग अपना विकास

पत्नी की हत्या का प्रयास, फिर काटी खुद की कलाई... दोनों अस्पताल में भर्ती

ठाणे : महाराष्ट्र के ठाणे जिले में 35 वर्षीय एक व्यक्ति ने घरेलू विवाद के बाद कथित तौर पर अपनी पत्नी की हत्या करने की कोशिश की। एक अधिकारी ने बुधवार को यह जानकारी दी। शांति नगर पुलिस थाने के निरीक्षक विक्रम मोहिते ने बताया कि सोमवार को हुई इस घटना के बाद व्यक्ति ने अपनी कलाई काट कर आत्महत्या करने का भी प्रयास किया, जिसके बाद दोनों को अलग-अलग अस्पतालों में भर्ती करवाया गया। अधिकारी ने बताया कि भिवंडी शहर के रहने वाले आरोपी और उसकी 21 वर्षीय पत्नी के बीच घरेलू मुद्दों को लेकर अक्सर विवाद होता था। उन्होंने कहा कि सोमवार को व्यक्ति ने कथित तौर पर अपनी पत्नी पर ब्लेड से हमला कर उसकी हत्या



करने की कोशिश की और बाद में उसने अपनी कलाई काट कर आत्महत्या का प्रयास किया। अधिकारी ने बताया कि आरोपी और उसकी पत्नी को अलग-अलग अस्पतालों में भर्ती करवाया गया है, जहां दोनों का इलाज चल रहा है। उन्होंने बताया कि आरोपी के खिलाफ भारतीय दंड संहिता (आईपीसी) की धारा 307 (हत्या का प्रयास) और धारा 309 (आत्महत्या का प्रयास) के तहत मामला दर्ज किया गया। पुलिस ने बताया कि इस मामले में अभी तक कोई गिरफ्तारी नहीं हुई है। जांच जारी है।

नवी मुंबई के इस इलाके में जानें क्यों छोटे भाई ने किया बड़े भाई पर चाकू से हमला, केस दर्ज




नवी मुंबई : छोटा भाई अपने बड़े भाई को व्यवसाय में मदद नहीं करता था, इसी बात को लेकर दोनों भाइयों में अक्सर विवाद होता रहता था, लेकिन शनिवार को दोनों भाइयों में विवाद इतना बढ़ गया कि छोटे भाई ने बड़े भाई की गर्दन में चाकू से जानलेवा हमला कर दिया। हमला करने के बाद चाकू बड़े भाई की गर्दन में अटक गयी थी। तेजस को गंभीर रूप से जख्मी हालत में अस्पताल में भर्ती किया गया, जहां उसकी हालत खतरे से बाहर है। इस घटना के बाद से छोटा भाई अभी तक फरार है। इस

मामले की शिकायत सानपाड़ा पुलिस स्टेशन में दर्ज कराई गयी है। पुलिस द्वारा आरोपी की तलाश की जा रही है। सूत्रों से मिली जानकारी के अनुसार, तेजस सिंह का सानपाड़ा में पानी वितरण का व्यवसाय है। इस काम में उसका छोटा भाई मोनिश उसकी मदद नहीं करता था। तेजस चाहता था कि मोनिश व्यवसाय में उसकी सहायता करें। इसी बात को लेकर दोनों भाइयों में आए दिन विवाद होता रहता था। बताया गया कि शनिवार के दिन भी दोनों भाइयों में जमकर विवाद हुआ मामला इतना अधिक बढ़ गया

कि मोनिश ने तेजस की गर्दन पर चाकू से हमला कर दिया और उसे जख्मी हालत में छोड़कर फरार हो गया। तेजस को जख्मी हालत में स्थानीय अस्पताल में भर्ती किया गया जहाँ डाक्टरों ने गर्दन में अटकी चाकू को बाहर निकाला। बताया कि हमले के बाद तेजस बेहोश हो गया था इसलिए उसके परिवार के सदस्यों को यह बात पता नहीं चल सकी कि यह हमला मोनिश ने किया है। इसलिए घर के सदस्यों ने अज्ञात व्यक्ति के खिलाफ मामला दर्ज किया था, लेकिन जब तेजस को होश आया तो उसने बताया कि उस पर यह हमला किसी और ने नहीं बल्कि मोनिश ने किया है। पुलिस ने मोनिश के खिलाफ मामला दर्ज किया है। मोनिश के साथ उसके दोस्त महेश काम्बले के खिलाफ भी मामला दर्ज किया है क्योंकि हमले के समय वह भी मौजूद था।

मुंबई के गर्ल्स हॉस्टल में रेप के बाद युवती की हत्या!

आरोपी वॉचमैन का भी रेलवे ट्रैक के पास मिला शव



मुंबई : देश की आर्थिक राजधानी कही जाने वाली मुंबई में एक डबल मर्डर का केस सामने आया है। शहर के चर्चित इलाके में मंगलवार (6 जून) को एक गर्ल्स हॉस्टल में एक युवती के साथ दुष्कर्म करने के बाद उसकी हत्या का शक है। हालांकि पुलिस मामले की जांच मर्डर और सुसाइड दोनों नजरिए से कर रही है। वहीं, इस हॉस्टल के चौकीदार का भी शव बरामद हुआ है। मृतक युवती की उम्र 18 से 20 साल के बीच बताई जा रही है। उसका शव रेलवे ट्रैक से बरामद हुआ है। इस मामले में मरीन ड्राइव पुलिस जांच कर रही है और जीआरपी ने इसमें एडीआर दर्ज किया है। युवती गर्ल्स हॉस्टल की चौथी

मंजिल पर रहती थी, जो अकोला की रहने वाली बताई जा रही है। इस घटना की जानकारी हॉस्टल के लोगों को शाम करीब 4 बजे हुई। फिलहाल, पुलिस इस मामले की जांच दो एंगल से कर रही है। ड्राइव गर्ल्स हॉस्टल में नौकरी करने वाले आरोपी वॉचमैन की पुलिस तलाश कर रही थी, लेकिन उसका भी शव पुलिस ने बरामद किया। पुलिस सूत्रों ने बताया कि वॉचमैन का शव चरनीरोड रेलवे स्टेशन के पास रेलवे ट्रैक पर बरामद हुआ। वॉचमैन की पहचान 35 साल के ओम प्रकाश कनौजिया के रूप में हुई है। मुंबई के चर्चित इलाके में स्थित एक गर्ल्स हॉस्टल में महिला के साथ दुष्कर्म कर उसकी हत्या करने का शक था। इस मामले में मरीन ड्राइव पुलिस जांच कर रही है। वहीं गर्ल्स हॉस्टल में रहने वाली लड़की परिसर की चौथी मंजिल पर रहती थी। घटना की जानकारी हॉस्टल के लोगों को शाम को 4 बजे के करीब पता चली।

मुंबई में मां को गाली देने पर नाबालिग ने युवक को मार डाला, पेंचकस से हत्या



मुंबई : महाराष्ट्र के मुंबई में 17 वर्षीय एक किशोर ने अपनी मां के खिलाफ आपत्तिजनक टिप्पणी करने पर एक व्यक्ति की कथित तौर पर हत्या कर दी। एक पुलिस अधिकारी ने यह जानकारी दी। पुलिस ने बताया कि 43 वर्षीय मृतक की पहचान कादिवली के ईरानीवाड़ी इलाके के अब्दुल रहीम मलिक के रूप में हुई है। मलिक लड़के की मां को परेशान करने के साथ ही उस पर अभद्र टिप्पणी करता था।

उन्होंने बताया कि रविवार को उस व्यक्ति ने महिला के साथ फिर से दुर्व्यवहार किया, जिसके बाद महिला ने कादिवली पुलिस थाने में उसके खिलाफ छेड़छाड़ की शिकायत दर्ज करवाई। अधिकारी ने बताया कि बाद में जब लड़के को व्यक्ति की हरकत का पता चला, तो उसने कथित रूप से गुस्से में उसकी गर्दन और सिर पर पेंचकस से वार कर दिया। उन्होंने बताया कि हमले के बाद घायल व्यक्ति को नजदीकी अस्पताल ले जाया गया, जहां इलाज के दौरान सोमवार को उसकी मौत हो गई। पुलिस ने बताया कि लड़के के खिलाफ हत्या का मामला दर्ज कर उसे हिरासत में ले लिया गया और सुधार गृह भेज दिया गया है।

ठाणे-भिवंडी-कल्याण के बीच 4 साल बाद फिर शुरू होगा मेट्रो का काम, जानें क्यों अटका पड़ा था 20 फसदी वर्क

मुंबई : मेट्रो- 5 कॉरिडोर के निर्माण में आ रही सभी अड़चनों को सरकार ने दूर कर दिया है। सरकार ने कॉरिडोर के दूसरे फेज के तहत ऐलिवेटेड मार्ग के बजाय भूमिगत मार्ग तैयार करने के मुंबई महानगर प्रदेश विकास प्राधिकरण (एमएमआरडीए) के प्रस्ताव को मंजूर कर लिया है।

मंगलवार को एमएमआरडीए प्रस्ताव को सरकार मंजूरी मिल गई है। चार साल से भिवंडी से कल्याण के बीच अटके मेट्रो मार्ग के निर्माण का रास्ता साफ हो गया है। ठाणे-भिवंडी-कल्याण के बीच मेट्रो-5 कॉरिडोर का निर्माण दो फेज में होना था। सितंबर, 2019 में पहले फेज के तहत ठाणे



से भिवंडी के बीच मेट्रो का निर्माण कार्य शुरू हुआ था। मौजूदा समय में ठाणे-भिवंडी के बीच मेट्रो मार्ग 70

फीसदी तक बनकर तैयार हो चुका है। जबकि, मेट्रो मार्ग को लेकर स्थानीय लोगों के विरोध के चलते अब तक फेज-2 के तहत मेट्रो का निर्माण कार्य अब तक शुरू नहीं हो पाया है।

ऐसे खत्म हुआ विवाद
विरोध को खत्म करने के लिए एमएमआरडीए ने मेट्रो के आपत्ति

वाले मार्ग पर मेट्रो को जमीन के ऊपर से ले जाने के बजाए जमीन के नीचे से ले जाना का निर्माण लिया। धामणकर नाका से टेम्घर तक मेट्रो को ऐलिवेटेड मार्ग के बजाय भूमिगत मार्ग बनाने का प्रस्ताव सरकार के पास भेजने का निर्णय किया गया था।



अभिभावकों से ऐंटे जा रहे हैं पैसे

स्कूलों की मनमानी शुरू, डोनेशन, किताब, कॉपी व ड्रेस की आड़ में

पालघर, सरकार भले ही नई शिक्षा नीति से तमाम परिवर्तन का ढिंढोरा पीट रही हो, लेकिन स्कूलों की निगरानी का कोई तंत्र नहीं है। जिससे शैक्षिक सत्र शुरू होने के साथ ही निजी स्कूलों की मनमानी भी शुरू हो जाती है। ज्यादातर स्कूलों द्वारा अभिभावकों को अध्ययन सामग्री व स्कूल ड्रेस स्कूल के अंदर या मनचाही दुकानों पर उपलब्ध कराई जा रही हैं, अब इस सामग्री को बेचने के तरीकों में थोड़ा बदलाव किया गया है। इस सामग्री के मिलने का स्थान स्कूल प्रबंधक खुद बता रहे हैं। अभिभावक जब बच्चों को दाखिला दिलाने आते हैं तो ठिकाने की जानकारी दे दी जाती है। ये काम ज्यादातर उन स्कूलों में हो रहा है, जिनके पास सीबीएससी की मान्यता है। शिक्षा के नाम पर स्कूलों में शुरू हुई खुल्लम खुल्ला लूट का असर जिले के लाखों अभिभावकों पर पड़ रहा है।




नया शैक्षणिक सत्र शुरू हो गया है। स्कूलों में दाखिला प्रक्रिया भी जोरों पर चल रही है, शहर के कई स्कूलों में जमकर भारी-भरकम डोनेशन भी लिया जा रहा है। हालांकि, नाममात्र के कुछ स्कूल ऐसे भी हैं, जहां डोनेशन से परहेज रखा जा रहा है। जिले के निजी स्कूल हर तरफ से पैसा कमाने पर उतर

आए हैं। मनमाने ढंग से फीस निर्धारित करनेवाले निजी स्कूल संचालकों ने नया सत्र प्रारंभ होते ही ड्रेस, जूता, मोजा के साथ ही स्टडी मेटेरियल के नाम पर कमीशनखोरी का खेल शुरू हो गया है। बेहतर शिक्षा के नाम पर अभिभावकों को लूटा जा रहा है। स्कूल संचालकों ने कहीं कॉपी-

किताबों और ड्रेस के लिए दुकानों से सेटिंग कर रखी है तो कहीं खुद स्कूल से बांट रहे हैं। फीस बढ़ाकर तो जेब भरी ही जा रही है, कॉपी-किताब और ड्रेस से भी मोटी कमाई की जा रही है। इन स्कूल संचालकों पर जिला प्रशासन का किसी तरह का कोई अंकुश नहीं है। निजी स्कूलों में अच्छी शिक्षा और व्यवस्था का लालीपोंप देकर अभिभावकों को ठगा जा रहा है। स्कूलों में फीस के साथ किताबों के दामों में बढ़ोतरी से अभिभावक परेशान हैं। अभिभावक कर्ज से बच्चों का दाखिला करवा रहे हैं। प्राइवेट स्कूलों द्वारा फीस के नाम पर की जाने वाली मनमानी के खिलाफ शिक्षा विभाग ने कुछ बोलने की बजाय मुंह बंद कर रखा है। प्राइवेट स्कूल संचालकों से कोई यह पूछनेवाला नहीं कि आखिर किस आधार पर इतनी भारी-भरकम एडमिशन फीस वसूली जा रही है।

सात से दस हजार थैलेसीमिया पीड़ित बच्चों का जन्म



मुंबई, विवाह हमारे जीवन की सबसे महत्वपूर्ण घटनाओं में से एक है। लेकिन समाज में ऐसी भी शादियां होती हैं, जिनमें एक डोर में बंधनेवाले दंपति की नाड़ी, जीन या रक्तगुण एक ही होते हैं। ऐसे विवाह के बाद गर्भावस्था के दौरान सटीक जांच न होने से उनके बच्चे थैलेसीमिया से पीड़ित होते हैं। यही

आलम महाराष्ट्र का है, जहां इस तरह के विवाह के बाद १३ हजार से अधिक बच्चे थैलेसीमिया से पीड़ित पैदा हुए हैं, जिन्हें नियमित रूप से रक्त की आवश्यकता पड़ रही है इसलिए रक्त भंडार पर संकट पैदा हो गया है। विश्व स्वास्थ्य संगठन के अनुसार, हिंदुस्थान में हर साल सात से दस हजार



दुनिया खत्म होने की खबरें ब्लैक होल से खत्म होती जा रही है एनर्जी

मुंबई, दुनिया खत्म होने की खबरें अक्सर सामने आती रहती हैं। कभी कोई भविष्यवाणी करता है कभी कोई, हर किसी की दुनिया की समाप्ति को लेकर अलग ही थ्योरी रहती है। कोई कहता है कि दुनिया में उल्कापिंड गिरने से तबाही आएगी और दुनिया खत्म हो जाएगी। कुछ लोगों का कहना है कि सुनामी आएगी और दुनिया डूब जाएगी। हाल ही में सामने आए एक नई साइंटिफिक थ्योरी ने एक बार फिर हॉकिंग्स द्वारा की गई भविष्यवाणी की याद ताजा कर दी है। बता दें कि पचास साल पहले स्टीफन हॉकिंग्स ने भविष्यवाणी की थी कि दुनिया के लोग भाप बनकर उड़ जाएंगे।

हॉकिंग की थ्योरी के मुताबिक, समय के साथ-साथ ब्लैक होल से एनर्जी खत्म होती जा रही है। ब्लैक होल के मास और रोटेशनल एनर्जी में कमी आती जाएगी, जिसका नतीजा होगा कि आखिरकार सब कुछ भाप बन जाएगा। जिन ब्लैक होल्स को कहीं और से एनर्जी नहीं मिल रही वो भाप बनकर खत्म हो जाएंगे। इस थ्योरी को

हॉकिंग रेडिएशन के नाम से जाना जाता है। दुनिया के भाप बनने की ये थ्योरी नीदरलैंड्स के रेडबॉड यूनिवर्सिटी के एक्सपर्ट्स ने दी है। इसे फिजिकल रिव्यू लेटर में पब्लिश किया गया। इसके मुताबिक, सिर्फ ब्लैक होल्स इस प्रक्रिया से नहीं गुजरते। वो हर चीज जिसमें वजन होगा, वो सबकुछ इस प्रक्रिया में भाप बन जाएगा। अगर ये सच साबित हुआ तो पूरा ब्रह्मांड ही भाप बनकर खत्म हो जाएगा। इसमें डेड स्टार और यूनिवर्स के बाकी ग्रह भी शामिल हैं।

हॉकिंग्स की भविष्यवाणी को अब जाकर वैल्यू दी जा रही है। इससे पहले माना जाता था कि ऐसा संभव नहीं है। हालांकि, अब इस थ्योरी के बाद हॉकिंग्स को सही माना जाने लगा है। दुनिया की समाप्ति को लेकर कई सारी थ्योरियां सामने आए हैं। इसमें सबसे ऊपर उल्कापिंड के टकराने से आने वाले महाप्रलय को रखा जाता है। इसके अलावा रिसर्चर्स का कहना है कि पानी के बढ़ते स्तर के आधार पर कई देश समुद्र में डूब जाएंगे।

9 जनवरी से 39 मई तक 92 विदेशी पिस्टल और ७ देशी कट्टा जप्त

ठाणे, महाराष्ट्र में ईडी सरकार के आने के बाद राज्य की स्थिति बदतर होती जा रही है। अन्य शहरों की बात कौन करे, मुख्यमंत्री एकनाथ शिंदे के गृहनागर ठाणे में यूपी-एमपी के कट्टे ठाणे में इकट्ठे हो रहे हैं। इस पर लोगों के मन में आशंका घर कर रही है कि ठाणे और मुंबई में गैंग फॉर गैंगस्टर की तैयारी तो नहीं है। ठाणे पुलिस आयुक्तालय द्वारा मिली जानकारी के अनुसार, १ जनवरी से ३१ मई तक १२ विदेशी पिस्टल और ७ देशी कट्टा जप्त किया गया। अब फिर ठाणे में १७ पिस्टल और तमंचा जप्त किया गया है।

बता दें कि प्रसिद्ध पंजाबी संगीतकार सिद्धू मूसेवाला की हत्या की घटना ताजा ही थी कि उत्तर प्रदेश में ३ युवाओं ने पुलिस कस्टडी में अतीक अहमद की संरेआम गोली मारकर हत्या कर दी। इन दोनों घटनाओं के बाद अब युवाओं में गैंगस्टर बनने और फेमस होने का क्रेज नजर आ रहा है। अब मुंबई ठाणे और नई मुंबई में भी गैंग फॉर गैंगस्टर का खेल देखने को मिल रहा है। गैंगस्टर बनने के लिए जरूरी हथियार की डिमांड तेज हो



चुकी है। उक्त सप्लाई उत्तर प्रदेश और मध्य प्रदेश राज्य से की जाने की जानकारी ठाणे पुलिस ने दी है। गौरतलब है कि मूसेवाला और उत्तर प्रदेश के बाहुबली नेता अतीक अहमद हत्या युवा शूटर्स ने कर दी थी। इन दोनों घटनाओं का सीधा असर अब युवाओं के दिमाग पर पड़ रहा है। युवाओं पर गैंगस्टर बनने का भूत सवार हो गया है। मुंबई, ठाणे और नई मुंबई के युवा भी गैंगस्टर बनने की कतार में लग चुके हैं। गैंगस्टर बनने के लिए जरूरी हथियार की डिमांड तेज हो गई है। ठाणे पुलिस

उपायुक्त शिवराज पाटील ने बताया कि महाराष्ट्र राज्य और मध्य प्रदेश राज्य के बॉर्डर स्थित पाचोरी से कुल १७ पिस्टल, ३१ मैगजीन और १२ कारतूस जप्त किया गया है। इससे पहले भी उत्तर प्रदेश और मध्य प्रदेश राज्यों से पिस्टल की सप्लाई के कई प्रमाण सामने आ चुके हैं। वर्तमान में ठाणे, मुंबई और नई मुंबई जिलों में फायरिंग की घटनाओं में वृद्धि हो रही है। ठाणे पुलिस उपायुक्त शिवराज पाटील ने बताया कि पिस्टल की सप्लाई किससे करनी थी, इसकी जांच पुलिस कर रही है।

थैलेसीमिया पीड़ित बच्चों का जन्म होता है। देश की कुल जनसंख्या का ३.४ प्रतिशत थैलेसीमियाग्रस्त है। हालांकि, राज्य में स्वास्थ्य विभाग की ओर से ११,५५३ नवजात शिशुओं के लिए निःशुल्क रक्तदान की व्यवस्था की गई है। हीमोग्लोबिन अल्फा ग्लोबिन और बीटा ग्लोबिन नामक दो तरह के प्रोटीन से बनता है। थैलेसीमिया इन प्रोटीन में ग्लोबिन निर्माण की प्रक्रिया में खराबी होने से होता है, जिसके कारण लाल रक्त कोशिकाएं तेजी से नष्ट होती हैं। रक्त की भारी कमी होने के कारण रोगी के शरीर में बार-बार रक्त चढ़ाना पड़ता है।

रक्त की कमी से हीमोग्लोबिन नहीं बन पाता है और बार-बार रक्त चढ़ाने के कारण रोगी के शरीर में अतिरिक्त लौह तत्व जमा होने लगता है, जो हृदय, लीवर और फेफड़ों में पहुंचकर जानलेवा हो जाता है। एक ही नाड़ी या एक ही जीन के साथ पैदा होनेवाले महिला और पुरुष का विवाह होता है तो उनके बच्चे थैलेसीमिया से पीड़ित हो सकते हैं।

महाराष्ट्र में इस तरह की हुई शादियों के चलते उनसे पैदा होनेवाले बच्चे बड़ी संख्या में थैलेसीमिया के शिकार होते हैं। चिकित्सकों के मुताबिक, बीटा थैलेसीमिया में माता या पिता में से एक जीन, जबकि अक्सर माता-पिता से एक-एक जीन बच्चे में जाता है। नतीजतन, बच्चा थैलेसीमिया से पीड़ित होता है।



नवीन चेहरों से बदलेगी पानसेमल विधानसभा की तस्वीर



बड़वानी। जिले की आदिवासी बाहुल्य पानसेमल विधानसभा में राजनीतिक हलचल तेज हो गयी है। विधानसभा चुनाव 2023 को लेकर जहां प्रमुख दल सक्रिय हो गए हैं। वहीं दोनों प्रमुख दलों में नए चेहरे दस्तक देते दिखाई दे रहे हैं, जिन्हें आम नागरिकों का समर्थन भी मिल रहा है। इस विधानसभा के मतदाताओं की चिंता कारण स्थायी नैतृत्व का अभाव रहा है।

स्थायी नैतृत्व के अभाव के चलते पानसेमल विधानसभा क्षेत्र विकास की उन सौगातों से दूर ही रहा जो ऊर्जावान और सक्रिय नैतृत्व के बल पर प्राप्त हो सकती थी। इस विधानसभा क्षेत्र में बड़े उद्योगों का अभाव है। विधानसभा में अनुसूचित जनजाति वर्ग का बाहुल्य है। अधिकांश लोग खेती और मजदूरी से अपना जीवन यापन करते हैं।

रोजगार की समस्या यहां भी सर उठाए खड़ी है। मजदूरों का पलायन क्षेत्र की मुख्य समस्याओं में से एक है। इस विधानसभा के तीन बड़े शहर हैं। पानसेमल, खेतिया और निवाली इनमें खेतिया में जिनगि प्रेसिंग उद्योग स्थित है।

सीमावर्ती शहर होने से व्यवसाय के साथ यहां अपराध भी फलते-फूलते रहें हैं, अवैध शराब का धंधा यहां जोरो पर है। एक राज्य से दूसरे राज्य अवैध शराब के वाहन एमपी के खेतिया से ही महाराष्ट्र के पार खेतिया पहुँचते हैं। कपास उद्योग पर मंडी टेक्स की मार है। जिसके चलते व्यवसायी खुद अपने उद्योग महाराष्ट्र शिफ्ट कर रहे हैं। इस वजह से मजदूरों का पलायन बढ़ी समस्या बन गया है। व्यवसायी मुकेश जैन खेतिया के अनुसार मंडी टेक्स के कारण कपास व्यवसाय प्रभावित हुआ है।

एमपी की तुलना में महाराष्ट्र राज्य में मंडी टेक्स भी कम है और व्यापार के अनुकूल माहौल भी है। खेतिया के व्यवसायी महाराष्ट्र राज्य की सीमा में व्यवसाय करना अधिक उपयुक्त मान रहे हैं। पानसेमल विधानसभा शिक्षा एवं स्वास्थ्य के मामले में भी बेहद पिछड़ा है। खेती मुख्य व्यवसाय है। किन्तु सिंचाई के साधनों पर किसी भी सरकार और प्रतिनिधि ने ध्यान नहीं दिया।

ग्राम मेलन के कृष्णा चौधरी ने अपना दर्द बयां करते हुए बताया ग्राम मेलन में जीवनदायिनी उमरी नदी है। जो तीन नदियों का संगम है। इस पर डेम बनाने की मांग बरसो से की जा रही है। किन्तु भाजपा-काँग्रेस दोनों दलों की सरकार इस नदी पर एक डेम का निर्माण नहीं करा पाए। पानसेमल क्षेत्र में अनुभाग होने से सरकारी कार्यालयों का मुख्यकेंद्र है। निवाली इस क्षेत्र में आदिवासी शिक्षा का प्रमुख केंद्र है। यहां स्वर्गीय कांता बहन त्यागी द्वारा स्थापित बालिका कस्तूरबा आश्रम विधालय एव दिव्यांग आश्रम स्थित है। इस आश्रम से क्षेत्र में आदिवासी खासकर बालिका शिक्षा को बल मिल सका है। सामाजिक कार्यकर्ता राजा शर्मा के अनुसार कांता बहन त्यागी द्वारा बालिका शिक्षा के क्षेत्र में बरसों पूर्व किये प्रयास अब निमाड़ का नाम रोशन कर रहे हैं। निवाली के कस्तूरबा आश्रम और विधालय ने बालिका शिक्षा की जो नींव रखी थी, इस नींव से निवाली ही नहीं सम्पूर्ण बड़वानी जिले में बालिका शिक्षा का प्रसार हो पाया है। निवाली प्रारंभिक शिक्षा का महत्वपूर्ण केंद्र है।

ग्राम छादाकला और पटपरा में विधायक के द्वारा पात्र लाइली बहनो को बांटे गए स्वकृति पत्र



नौरोजाबाद /बांधवगढ़। विधानसभा क्षेत्र के जनपद पंचायत करकेली अंतर्गत ग्राम पंचायत छादाकला और ग्राम पटपरा में लाइली बहनो योजना के पात्र हितग्राहियों को विधायक शिवनारायण सिंह के द्वारा आज लाइली बहनो योजना का स्वकृति पत्रक प्रदान किया गया। कार्यक्रम की शुरुआत में प्रत्येक ग्राम पंचायत में लाइली बहनो के द्वारा बांधवगढ़ विधायक शिवनारायण सिंह का स्वागत बड़े ही हर्षोल्लास के साथ किया गया। तत्पश्चात विधायक शिवनारायण सिंह के द्वारा लाइली बहनो से सीधा संवाद किया गया। उन्होंने कहा की आप सभी लाइली बहनो के जीवन स्तर को ऊपर उठाने में यह योजना मील का पत्थर साबित होगी। इस योजना के तहत आप सभी लाइली बहनो के खाते में 10 जून से 1000 रुपये प्रतिमाह आएगा तथा एक वर्ष में 12000 रुपये की राशि सभी लाइली बहनो के खाते में आएगी। जिससे आप सभी बहने आत्मनिर्भर बनेगी। उपस्थित सभी लाइली बहनो ने लाइली बहनो योजना का स्वीकृति पत्र प्राप्त करते ही मध्यप्रदेश के मुखिया शिवराज सिंह चौहान को धन्यवाद ज्ञापित किया। कार्यक्रम में मुख्य रूप से बांधवगढ़ विधायक शिवनारायण सिंह, भा राम मिलन यादव, ग्राम पंचायत छादा कला की सरपंच राम दुलारी सिंह, ब्रजेश मिश्रा, भा ज पा नेता दिलदार सिंह ग्राम पंचायत पटपरा के सरपंच सचिव सहित सैकड़ों लाइली बहनो मौजूद रही।

जन अभियान परिषद के नेतृत्व में नवांकुर संस्था पसान द्वारा विश्व पर्यावरण दिवस मनाया गया

जमुना कोतमा विश्व पर्यावरण दिवस पर जन अभियान परिषद के नेतृत्व में नवांकुर संस्था पसान एवम प्रस्फुटन समिति जमुना द्वारा आंगनबाड़ी वार्ड न.6 पसान (जमुना कॉलरी) में पौधारोपण कर पर्यावरण संरक्षण हेतु संदेश दिया गया एव लाइली बहनो योजना अंतर्गत हितग्राहियों को प्रमाण पत्र वितरण किया गया एवम कार्यक्रम के अंत में हितग्राहियों द्वारा माननीय मुख्यमंत्री जी को आभार व्यक्त किया गया। कार्यक्रम में नगर पालिका पसान वार्ड न.6 की पार्श्व श्रीमति अल्का जयसवाल नगर विकास प्रस्फुटन समिति पसान नवांकुर संस्था की कोषाध्यक्ष मधु नायर प्रस्फुटन समिति की सचिव सीमा सिंह सदस्य शामिल पासी परामर्शदाता शिवानी सिंह आंगनबाड़ी कार्यकर्ता अनीता पासवान सहायिका देवश्री चटर्जी मो.राजू कुरेशी सनी जयसवाल एवम स्थानीय लोगों की सहभागिता रही।

समिति में सर्वानुमति से अध्यक्ष बज शास्त्री मनोनीत आगर में अभिभाषकों की संघर्ष समिति का गठन

राजस्व न्यायालयों की समस्याओं के समाधान के लिए आंदोलन को गति देगे

आगर मालवा। 1 जून 23 को आगर के अभिभाषकों की बैठक में वकीलों की समस्याओं के समाधान करवाने व उचित माध्यम पर पहल की जाने की कार्यवाही किए जाने बाबत संघर्ष समिति अभिभाषकगण आगर-मालवा का गठन किया गया। इस बैठक में उपस्थित अभिभाषकों की सर्वानुमति से समिति का गठन हुआ और समस्याओं पर खुली चर्चा की गई। बैठक में जिन मुद्दों पर विचार किया गया, उनमें उज्जैन रोड पर स्थित राजस्व एसडीओ, तहसीलदार व नायब तहसीलदार तथा जिला पंजीयक, उप पंजीयक कार्यालय दूर स्थित होने के कारण पक्षकारों व अभिभाषकों को अत्यन्त ही परेशान का सामान करते हुवे पक्षकारों के लिए महंगा न्याय उक्त कार्यालय साबित हो। रहे हैं। साथ ही बड़ौद रोड पर स्थित नायब तहसीलदार झोटा व बीजानगरी के कार्यालय भी असुविधाजनक होने से अभिभाषकों को एक साथ एक ही दिन में जुडिशियल न्यायालयों तथा राजस्व न्यायालयों में जाकर पैरवी करना अत्यन्त ही दुर्लभ हो गया है। इसी प्रकार कानड नायब तहसीलदार का टप्पा कार्यालय भी ग्राम अरनिया में सड़क के यहां

एकान्त पर होने से पक्षकारों को भारी असुविधा झेलना पड़ रही है। इस प्रकार आगर जिला मुख्यालय पर राजस्व न्यायालयों के कार्यालय बेतरतीब होने से अभिभाषकों में भयंकर रोष छाया हुआ है। इस समस्याओं को लेकर आहत बैठक में विचार किया गया और आंदोलन व समाधान कार्यवाही की दिशा में निर्णय लिए गये। जो आगामी दिनों में अभिभाषकगणों द्वारा साकार रूप दिया जायेगा। इन समस्याओं को लेकर पूर्व में भी ज्ञापन दिए गये हैं परंतु इन कार्यालयों को आगर के संयुक्त कलेक्टर कार्यालय में पड़े रिक्त कक्षों में लगाए जाने बाबत पहल की गई। इस बारे में जिला प्रशासन ने सीधे ही कह दिया कि यह मामला राज्य शासन का है परंतु अब आगर के अभिभाषक इन बेतरतीब राजस्व कार्यालयों को एक ही छत के नीचे लगाए जाने को लेकर आंदोलन की राह पर चल पड़े हैं। आंदोलन को मूर्तरूप देने के लिए संघर्ष समिति का गठन किया गया। जिसमें सर्वानुमति से अध्यक्ष बज शास्त्री सहित अन्य पदाधिकारियों तथा कार्यकारिणी का गठन किया गया। जिनकी सूची पृथक से जारी की जायेगी।



वृक्षारोपण एवं कपड़े के थैले का वितरण



वितरण का कार्यक्रम ताप विद्युत गृह के पर्यावरण प्रकोष्ठ द्वारा किया गया। इस अवसर पर अन्य अधिकारियों, कर्मचारियों ने भी ताप विद्युत का प्रांगण में विभिन्न स्थानों पर पौधारोपण का कार्य किया। माननीय मुख्य अभियंता के निर्देशन में उपस्थित सभी अधिकारी कर्मचारी ठेकेदारों एवं ठेका श्रमिक बंधुओं को पर्यावरण संरक्षण की शपथ दिलाई गई।

विजय तिवारी/चवाई। विश्व पर्यावरण दिवस के अवसर पर अमरकंटक ताप विद्युत गृह चवाई जिला अनूपपुर में मुख्य अभियंता एम एल पटेल एवं अतिरिक्त मुख्य अभियंता तनवीर अहमद द्वारा पौधारोपण एवं कपड़े के थैले का वितरण का कार्यक्रम ताप विद्युत गृह के पर्यावरण प्रकोष्ठ द्वारा किया गया। इस अवसर पर अन्य अधिकारियों, कर्मचारियों ने भी ताप विद्युत का प्रांगण में विभिन्न स्थानों पर पौधारोपण का कार्य किया। माननीय मुख्य अभियंता के निर्देशन में उपस्थित सभी अधिकारी कर्मचारी ठेकेदारों एवं ठेका श्रमिक बंधुओं को पर्यावरण संरक्षण की शपथ दिलाई गई।

सदभावना कप नाक आउट क्रिकेट टूर्नामेंट के दूसरे दिन राइजिंग स्टार व माइटी हाक्स एवं एफएमएस इलेवन व रॉयल उपरहटी के बीच खेला गया रोचक मुकाबला

राइजिंग स्टार व माइटी हाक्स एवं एफएमएस इलेवन व रॉयल उपरहटी के बीच खेला गया रोचक मुकाबला

रीवा। शहर के मध्य स्थित मार्तंड स्कूल ग्राउंड में 3 जून से चल रहे सदभावना कप नाइट नाक आउट क्रिकेट टूर्नामेंट के दूसरे दिन राइजिंग स्टार व माइटी हाक्स एवं एफएमएस इलेवन व रॉयल उपरहटी के बीच खेला गया। मैच में मुख्य अतिथि के रूप में वरिष्ठ समाजसेवी सरदार प्रहलाद सिंह मध्य प्रदेश कांग्रेस चिकित्सा प्रकोष्ठ प्रदेश उपाध्यक्ष डॉ अमित तिवारी कैट एसोसिएशन प्रदेश उपाध्यक्ष महेश ठारवानी उपस्थित रहते हुए शानदार हुए मैच का आनंद लिया। आसमान में गरजते बादल व रिमझिम बारिश के बीच भी क्रिकेट खिलाड़ियों ने जमकर बैटिंग व बॉलिंग का सधे हुए खिलाड़ियों की तरह प्रदर्शन दिखाया। 12 ओवर के पहले मैच में राइजिंग स्टार ने माइटी हाक्स को हराते हुए आगे खेलने का अपना मार्ग प्रशस्त किया। राइजिंग



स्टार की ओर से शानदार प्रदर्शन करते हुए अभय ने मैन ऑफ द मैच का किताब व नगद 500 रुपए जीता वहीं दूसरे मैच में रॉयल उपरहटी ने एफएमएस इलेवन को हरा कर मैच जीता। रॉयल उपरहटी के विपिन पटेल मैन ऑफ द मैच घोषित किए गए।

इस दौरान कार्यक्रम के मुख्य अतिथि सरदार प्रहलाद सिंह ने सद्भावना कप नाइट क्रिकेट टूर्नामेंट के आयोजन के लिए जीत सेवा संस्थान एवं अरमान फाउंडेशन के संरक्षक गुरमीत सिंह मंगू एवं

कार्यक्रम आयोजन समिति के सभी पदाधिकारियों को हृदय से बधाई देते हुए कहा कि यह खुशी की बात है कि जीत सेवा संस्थान परिवार सांस्कृतिक व सामाजिक कार्यों के साथ खेल को बढ़ावा देने के लिए ग्रीष्म काल में नाइट क्रिकेट टूर्नामेंट का आयोजन कराया ऐसे आयोजनों से खेल प्रतिभाओं को आगे बढ़ने का मौका मिलता है उन्होंने दोनों विजय टीम को बधाई देते कहा कि और अच्छा प्रयास करेंगे तो सद्भावना कप का विनर ट्राफी जरूर जीतेंगे। इस

अवसर पर आयोजन समिति के संरक्षक अमरजीत सिंह लक्की संयोजक एडवोकेट संजय शुक्ला अध्यक्ष एडवोकेट रवी प्रकाश तिवारी उपाध्यक्ष विश्वनाथ बाबा खारोल सचिव श्रीप्रकाश तोमर एडवोकेट कोषाध्यक्ष विनोद सिंह गहरवार सहसचिव रोहित श्रीवास्तव विक्रम प्रताप सिंह अंकित तिवारी राजेश नामदेव मनीष नामदेव निशांत सिंह बघेल रविशुमित सिंह आसिफ अंसारी आदि ने अतिथियों का एवं दोनों टीम के खिलाड़ी का स्वागत अभिनंदन किया। तथा मैच में निर्णायक की भूमिका में विश्वनाथ खारोल बाबा एवं मनीष अवस्थी ने निभाया तथा स्कोरर विष्णु लखेरा वापिस मिश्रा तथा मैच का आंखों देखा हाल दीप सोनी व दादू भाई ने सुनाते हुए उपस्थित खेल प्रेमियों को मंत्रमुग्ध किया।

बुन्देलखण्ड विश्वकोश की वेबसाइट जुलाई में होगी लॉन्च

ऐतिहासिक एवं पुरातत्विक स्थलों की जानकारी विस्तार से दी जाएगी - डॉ प्रदीप तिवारी

झांसी/ सागर / ग्वालियर/ ललितपुर । मध्य प्रदेश के सागर जिले में बुन्देलखण्ड विश्वकोश की वेबसाइट प्रजेंटेशन एवं आवश्यक बैठक वरदान होटल में संपन्न हुई। इस बैठक की अध्यक्षता करते हुए डा. हरिमोहन गुप्ता ने कहा कि बुन्देलखण्ड की वैभवशाली विरासत को संजोने व आने वाली पीढ़ी का मार्गदर्शन करने के उद्देश्य से बुन्देलखण्ड विश्वकोश की वेबसाइट को प्रामाणिक व तथ्यपूर्ण तैयार करना होगा इसके लिए विद्वतजनों की एक एफ्रवल् समिति भी होनी चाहिए। नव बुन्देलखण्ड सृजन एवं जनकल्याण समिति के अंतर्गत बुन्देलखण्ड की समग्र जानकारी को जनमानस के लिए सहज उपलब्ध कराना ही समिति का मुख्य उद्देश्य है।

उक्त उद्धार व्यक्त करते हुए समिति की अध्यक्ष डा. सरोज गुप्ता ने कहा कि बहुत ही शीघ्र हम पुस्तक के रूप में बुन्देलखण्ड विश्वकोश को प्रकाशित करेंगे। यह ऋषि मुनियों की भूमि है, साहित्यकारों की भूमि है। साहित्य घरों में या पुस्तकालयों में भरा पड़ा है, समय आ गया है कि उसे बाहर निकाला जाए ताकि बुन्देलखण्ड के आम जन और शोधार्थी इसका लाभ ले सकें। समिति के



सदस्य एवं पुरातत्व विभाग समिति के प्रभारी प्रो. नागेश दुबे ने पांडुलिपियों की जानकारी संग्रहित कर संरक्षित करने पर जोर दिया। झांसी से आए समिति के उपाध्यक्ष एवं पर्यटन समिति के प्रभारी डॉ प्रदीप तिवारी ने बताया कि एक समिति की भ्रमण समिति बनाकर पूरे बुन्देलखण्ड की ऐतिहासिक, पुरातत्विक एवं धार्मिक महत्व की जानकारी संग्रहित करने का प्रयास किया जाएगा। बांदा से आए समिति के सचिव सचिन चतुर्वेदी ने बताया कि सारी जानकारी को वेबसाइट में

डालने का कार्य प्रगति पर है। प्रथम फेज में पुस्तकों और व्यक्तियों की जानकारी को वेबसाइट पर अपलोड किया जा रहा है। जांचने के बाद उन्हें प्रकाशित कर दिया जाएगा। समिति के कोषाध्यक्ष प्रो. ब्रजेश श्रीवास्तव ने बुन्देलखण्ड के विस्तृत मैप को तैयार किए जाने की बात की, जिस पर सभी ने एक स्वर से सहमति दी। दतिया से आए समिति के उपाध्यक्ष श्री विनोद मिश्र ने कहा कि विश्वकोश के माध्यम से बुन्देलखण्ड पर जितने भी शोध हुए हैं, उनकी जानकारी भी विद्यार्थियों को दी जाए।

समिति के सदस्य डॉ. आशीष ज्योतिषी ने इस कार्य में हर संभव मदद का भरोसा दिया।

बुन्देलखण्ड विश्वकोश पत्रकारिता समिति प्रभारी डॉ. आशीष द्विवेदी ने कहा कि विश्वकोश योजना पर कार्य करते हुए छोटी बड़ी बहुत सारी समस्याओं को दरकिनार करके एक साथ मिलकर सभी को कार्य करना होगा। इभूगोल विभाग समिति प्रभारी डा. सुनील विश्वकर्मा ने भूगोल समिति पर विचार विमर्श हेतु विशेषज्ञों को आमंत्रित कर कार्यशाला की बात कही। वेबसाइट का निर्माण कर रहे झांसी के वेब डेवलपर एक्ट टी कनैक्ट प्रा लि के श्री तरुण द्विवेदी एवं उनके सहयोगी श्री मनीष अग्रहरि ने सभी के सुझावों पर शीघ्रता से अमल करते हुए जुलाई माह में वेबसाइट को लाइव करने का भरोसा दिया।

इस अवसर पर बैठक में श्री आनन्द मिश्रा एवं रावतपुरा सरकार कालेज के डायरेक्टर डॉ. मुकेश शर्मा उपस्थित रहे और अपने विचार भी रखे। बुन्देलखण्ड विश्वकोश समिति के दूर दूर से आए हुए समस्त सदस्यों के प्रति आभार व्यक्त करते हुए प्रो. ब्रजेश श्रीवास्तव ने बैठक समाप्ति की औपचारिक घोषणा की।

गुमशुदा तत्कालीन कांग्रेस पार्षद निबलूलाल रिमहा की खोज में ठोस कार्यवाही हेतु

ब्लॉक युवा कांग्रेस अध्यक्ष नदीम अशरफी ने थाना प्रभारी को सौंपा ज्ञापन

कोतमा जिले की नगर पालिका परिषद कोतमा क्षेत्रान्तर्गत वार्ड क्रमांक 07 से तत्कालीन पार्षद निबलूलाल रिमहा नगर पालिका परिषद आम चुनाव 2022 के ठीक पहले से गायब है, जिनके लापता होने की सूचना उनके परिजनों ने दी थी परन्तु थाना कोतमा द्वारा कोई ठोस कार्यवाही नहीं की गई। जिसके विरोध में युवा कांग्रेस ब्लॉक अध्यक्ष कोतमा नदीम अली अशरफी के नेतृत्व में एवं युवा कांग्रेस जिलाध्यक्ष गुड्डू चौहान व एन एस यू आई जिलाध्यक्ष रफी अहमद की विशेष उपस्थिति में दिनांक 04/06/2023 को लगभग शाम 7 बजे अपने से संगठन के अन्य युवा साथियों के साथ थाना कोतमा पहुंचे और थाना प्रभारी के नाम एक ज्ञापन सौंपा गया।

ज्ञापन में उल्लेख किया गया कि हमारी पार्टी सबसे सक्रिय दलित ने नेता श्री निबलूलाल रिमहा जो हमेशा अपने वार्ड वासियों की सेवा में तत्पर रहते थे, जिस



कारण वे लगातार कई बार पार्षद चुने गए, उनका अचानक असमय नगर पालिका आम चुनाव 2022 के ठीक पहले लापता हो जाना किसी बड़े राजनीतिक षड्यंत्र की ओर इशारा करता है। श्री रिमहा के लापता होने की सूचना आपके थाने पे उनके परिजनों में पूर्व में दी जा चुकी परंतु आज दिनांक तक कोई ठोस कार्यवाही नहीं की गई।

हम युवा कांग्रेस संगठन के पदाधिकारी एवं कार्यकर्तागण आपसे मांग करते हैं कि जल्द से जल्द श्री निबलूलाल रिमहा की गुमशुदगी के सम्बंध में कोई ठोस

कार्यवाही की जाए और यदि जल्द से जल्द कार्यवाही नहीं की तो हम युवा कांग्रेस जन धरना, प्रदर्शन, उग्र आन्दोलन करने के लिए विवश होंगे जिसकी सम्पूर्ण जवाबदेही पुलिस प्रशासन की होगी। ज्ञापन का वाचन एनएसयूआई जिलाध्यक्ष रफी अहमद ने किया। ज्ञापन सौंपने में युवा कांग्रेस जिला महासचिव मानवेन्द्र मिश्रा, आईटी सेल जिलाध्यक्ष समीर पयासी, युवा नेता फरहान अली, मयंक जैन, राहुल साहू, सनिल जैन, रियाज अंसारी, गौरव नामदेव, मो. सिफत, निखिल सोनी एवं अन्य युवा साथी मौजूद रहे।

अखबारों के माध्यम से भ्रामक जानकारी फैलाने मेरी छवि धूमिल करने किया जा रहा प्रयास : अटल व्योहार

गुमा-कोतमा। सोमवार को कोतमा के युवा मोर्चा के मंडल अध्यक्ष मीडिया बंधु को जानकारी देते हुए बताया कि विगत दिनों अखबार में खबर निकालकर मेरी छवि धूमिल करने का प्रयास किया गया जिसे लेकर मेरी राजनीतिक कैरियर में दाग लगी है, हालांकि व्योहार ने यह भी कहा है कि जल्द ही गलत खबर प्रकाशित करने वाले पत्रकार के विरुद्ध कानूनी कार्रवाई की जाएगी ! गौरतलब है कि व्योहार वर्तमान में अनूपपुर जिले के कोतमा नगर में युवा मोर्चा के मंडल अध्यक्ष है इसलिए इन को बदनाम करने की साजिश रची गई और अखबार में इनके नाम से खबर प्रकाशित की गई हालांकि युवा मोर्चा मंडल अध्यक्ष ने इस खबर को पूरी तरह खंडन करते हुए मीडिया को जानकारी दी है !

दरअसल एक लोकल अखबार में मंडल अध्यक्ष के संबंध में यह खबर छपी थी कि सत्ता के मद में चूर की गई मारपीट जबकि मंडल अध्यक्ष के भाई के साथ भी मारपीट की गई थी जिसकी शिकायत मंडल अध्यक्ष के भाई वित्तल व्योहार ने कोतमा थाने पर दर्ज कराई है

लेकिन छवि को धूमिल करने के लिए अखबारों के माध्यम से यह खबर प्रकाशित किया गया, जिसमें भाई का पक्ष किसी प्रकार से नहीं रखा गया मंडल अध्यक्ष ने यह भी बताया कि छोटे भाई का किसी प्रकार से राजनीति से कोई लेना देना नहीं है, इसके बावजूद छवि धूमिल का प्रयास करते हुए सत्ता के मद में चूर नामक खबर प्रकाशित कर बदनाम करने की कोशिश की गई !

30 वर्षों से राजनीतिक सफर -युवा मोर्चा मंडल अध्यक्ष अटल व्योहार ने जानकारी देते हुए बताया कि परिवार के लोग पिछले 30 वर्षों से भारतीय जनता पार्टी में रहकर राजनीति कर रहे हैं वही काफी लंबे अरसे से अटल व्योहार भी भारतीय जनता पार्टी में जुड़े हुए हैं हाल ही के दिनों इन्हें युवा मोर्चा मंडल अध्यक्ष की जिम्मेदारी दी गई , यह खबर प्रकाशित कर उन्हें बदनाम करने की कोशिश की गई ! हालांकि मंडल अध्यक्ष ने साफ तौर पर कहा है कि जल्द ही गलत खबर प्रकाशित करने वाले पत्रकार के विरुद्ध कानूनी कार्रवाई की जाएगी !



भाजपा झुग्गी झोपड़ी प्रकोष्ठ द्वारा झुग्गी बस्तियों में निबंध प्रतियोगिता व भजन संध्या का किया आयोजन

संत कबीरदास जी ने जात पात का घोर खंडन व आत्मज्ञान का मार्ग दिखाया: रंजीत सिंह

सारनी । भारतीय जनता पार्टी झुग्गी झोपड़ी प्रकोष्ठ बैठल द्वारा झुग्गी झोपड़ी प्रकोष्ठ के प्रदेश संयोजक अखिलेश खडेलवाल जी के निर्देशा अनुसार चलाए जा रहे कार्यक्रम के तहत पाथाखेड़ा के वॉड क्र 21 में संत कबीरदास जी पर निबंध प्रतियोगिता का आयोजन किया गया जिसमें 100 से अधिक की संख्या में छात्र छात्राओं ने हिस्सा लेकर संत कबीरदास जी व संत रविदास जी के बारे में विचार साझा किए। वही पाथाखेड़ा के वॉड क्रमांक 25 में भीमराव अंबेडकर जी के प्रसिद्ध तीर्थ निर्माण में भाजपा की भूमिका पर निबंध प्रतियोगिता आयोजित की गई बड़ी संख्या में छात्र-छात्राओं ने हिस्सा लेकर अपने विचार निबंध प्रतियोगिता के माध्यम से साझा किया साथ ही सारणी के वॉड क्रमांक 6 झुग्गी बस्ती में भजन प्रतियोगिता का आयोजन किया गया जिसमें 6 से अधिक भजन मंडलों ने अपनी उपस्थिति दर्ज की। झुग्गी झोपड़ी प्रकोष्ठ के प्रदेश सह संयोजक रंजीत सिंह व मंडल संयोजक दिलीप झोड़, आशा डेहरिया, विनय



मदने, झुग्गी झोपड़ी प्रकोष्ठ सोशल मीडिया प्रभारी संजीत चौधरी द्वारा निबंध प्रतियोगिता एवं भजन प्रतियोगिता के विजेताओं को पुरस्कार वितरण किया गया। इस अवसर पर झुग्गी झोपड़ी प्रकोष्ठ के प्रदेश सह संयोजक रंजीत सिंह ने

कहा की संत कबीरदास जी को संत शिरोमणि सत गुरु की उपाधि दी गई है। इन्होंने रविदासी, रैदासी पंथ की स्थापना की वही संत कबीर दास जी ने सामाज में फैली कुरीतियों, कर्मकांड, अंधविश्वास की निंदा कर सामाजिक बुराइयों की कड़ी आलोचना की उनके अनुयाई हर धर्म व वर्ग के हैं संत रविदास एवं संत कबीर दास जी के रचे गये कुछ भजन सिख लोगों के पवित्र ग्रंथ गुरुग्रंथ साहिब में भी शामिल हैं। संत रविदास जी और संत कबीर दास जी ने जात पात का घोर खंडन किया और आत्मज्ञान और भक्त का मार्ग दिखाया । आधुनिक भारत के प्रणेता बाबा साहेब भीमराव अंबेडकर द्वारा देश के नागरिकों को जात पात छुआछूत के अभिशाप से मुक्ति दिलाई नरेंद्र मोदी जी के नेतृत्व वाली केंद्र सरकार द्वारा बाबा साहेब भीमराव अंबेडकर से जुड़े हुए पांच प्रमुख स्थानों का जीर्णोद्धार किया वहीं मध्यप्रदेश की शिवराज सरकार द्वारा बाबासाहेब के पंच तीर्थ स्थलों को मुख्यमंत्री तीर्थ दर्शन योजना में शामिल किया गया।



3 दिनों में बजट का आधा कमा गई विकी- सारा की मूवी

बॉलीवुड एक्ट्रेस सारा अली खान और एक्टर विकी कौशल की फिल्म जरा हटके जरा बचके 2 जून को रिलीज हो चुकी है। विकी और सारा की जोड़ी इन दिनों सुर्खियों में बनी हुई है। फिल्म

का प्रमोशन करने के लिए दोनों ने जी जान लगा दी है। आईपीएल फाइनल से लेकर दिल्ली की लाजपत मार्केट तक विकी और सारा ने अपनी फिल्म जरा हटके जरा बचके की प्रमोशन में कोई कसर नहीं छोड़ी है। फिल्म को फैस के अच्छे रिव्यू मिले हैं। जरा हटके जरा बचके ने रिलीज के तीसरे दिन अपने बजट की आधी कमाई कर ली है। शुरूआती रिपोर्ट के अनुसार फिल्म ने पहले वीकेंड के बाद 20 करोड़ का आंकड़ा पार कर लिया है।

विकी कौशल और सारा अली खान की फिल्म जरा हटके जरा बचके ने रिलीज के तीसरे दिन 9 करोड़ की कमाई कर ली है। 2 जून को फिल्म ने 5.29 करोड़ की कमाई की थी। जिसके बाद से ही शनिवार और रविवार को मूवी की कमाई में जबरदस्त उछाल देखने को मिला है। पहले वीकेंड के बाद फिल्म की कमाई 21 करोड़ के लगभग पहुंच गई है।

बताया जा रहा है कि फिल्म जरा हटके जरा बचके को 40 करोड़ के बजट पर बनाया गया था, इस हिसाब से तीन दिनों के भीतर ही फिल्म ने बजट की आधी कमाई कर ली है। अब देखना होगा कि फिल्म हिट साबित होगी या फ्लॉप?

फिल्म को देखकर लौट रहे दर्शक दावा कर रहे हैं कि विकी और सारा अली खान की ऑनस्क्रीन जोड़ी धमाकेदार लग रही है। फिल्म में रोमांस के साथ ही अच्छी कॉमेडी भी देखने को मिल रही है।



ये जवानी है दीवानी अभिनेत्री

पूर्णा जगन्नाथन का बड़ा बयान कहा, बॉलीवुड ने मुझे अलविदा कहा

ये जवानी है दीवानी की अभिनेत्री पूर्णा जगन्नाथन अपनी आगामी नेटफ्लिक्स सीरीज नेवर हैव आई एवर के सीजन फिनाले के प्रचार में व्यस्त हैं। इस दौरान, पूर्णा ने बातचीत के लिए कुछ समय निकाला, जिसमें उन्होंने इस बारे में बात की कि क्या वह लगभग 10 साल बाद बॉलीवुड में वापसी करना चाहती हैं। हमारे साथ एक व्यापक बातचीत में, पूर्णा जगन्नाथन ने कहा कि उनकी आखिरी बॉलीवुड फिल्म ये जवानी है दीवानी में दिखाई दिए 10 साल हो गए हैं और बॉलीवुड कॉल नहीं आया है। हमसे बात करते हुए पूर्णा ने कहा, 'ये जवानी है दीवानी को 10 साल हो गए हैं। मेरा मतलब है कि बॉलीवुड का फोन नहीं आया। इसने मुझे अलविदा कह दिया और फिर फोन की घंटी नहीं बजी। इसके अलावा, बॉलीवुड में अपने कार्यकाल के बारे में बात करते हुए, पूर्णा ने ये जवानी है दीवानी की शूटिंग से एक घटना भी सुनाई, जहां वह रणबीर कपूर के साथ एक नौका पर फंस गई थी, जबकि निर्देशक अयान मुखर्जी अभी भी पटकथा लिख रहे थे।

उस घटना को याद करते हुए उन्होंने कहा, हम एक नाव पर थे। हम एक नाव पर फिल्म कर रहे थे। यह फ्रांस में है। नाव पर सीमित समय है। जैसे उन्हें यकीन नहीं है कि आपको तीन घंटे और चाहिए। हम उन्हें लाइक देंगे। यह सीमित समय है।

पटकथा लिखी नहीं गई है। वे नाव पर पटकथा लिख रहे हैं। यह हिंदी की तरह है और मुझे हिंदी के साथ समय चाहिए। मेरी मातृभाषा तमिल है, हिंदी भी नहीं। वे बस [लिखने की कोशिश कर रहे हैं] यह बहुत ही हास्यास्पद था। अभिनेत्री ने आगे कहा, हमें उस दिन रणबीर (कपूर) के साथ थी। यह बहुत मजेदार और बहुत डरावना था। और, आप जानते हैं, अयान बस लिख रहा है, जैसा कि हम साथ चलते हैं, यह आमतौर पर बॉलीवुड था और फिर मुझे अयान से मिलना याद है। शुरूआत। वह पसंद है, सुनो, मैंने अंत नहीं लिखा है।' मैं ऐसा था, यह कैसे काम कर रहा है? या बस एक साथ आओ और फिर यह इतिहास में सबसे ज्यादा कमाई करने वाली फिल्म बन गई। यह अविश्वसनीय है।

नो मेकअप लुक में देख दीवाने हुए फैस, कहा- 'दिन बन गया'

बॉलीवुड की सबसे सफल एक्ट्रेस में से एक आलिया भट्ट की फैस फॉलोइंग इतनी तगड़ी है कि उनकी कोई भी तस्वीर इंटरनेट पर आते ही पल भर में ही छा जाती है। आलिया भट्ट इन दिनों अपकमिंग फिल्म रॉकी और रानी की प्रेम कहानी की वजह से चर्चा में हैं। हाल ही में इस मूवी से उनका लुक आउट हुआ था, जिसे लोगों ने दिल खोलकर प्यार दिया। इस बीच आलिया भट्ट की एक तस्वीर सामने आई है जो कि सोशल मीडिया पर लोगों के बीच चर्चा का विषय बन गई है। इस फोटो में एक्ट्रेस का

अंदाज देखने लायक है।

दरअसल, आलिया भट्ट ने अपने इंस्टाग्राम अकाउंट को अपडेट करते हुए एक तस्वीर शेयर की है जिसमें नो मेकअप लुक में नजर आ रही हैं। इस अवतार में भी एक्ट्रेस का चेहरा काफी ग्लो कर रहा है। इसे देखने के बाद ये साफ हो गया है कि आलिया भट्ट बिना मेकअप भी किसी अप्सरा से कम नहीं लगती है। एक्ट्रेस की ये फोटो इंटरनेट वर्ल्ड में ताबड़तोड़ वायरल हो रही है। महज 1 घंटे में ही इस पिक्चर को 7 लाख से ज्यादा लाइक्स मिल चुके हैं। वहीं

लोग इसपर जमकर कमेंट करते हुए आलिया पर प्यार लुटा रहे हैं। एक ने लिखा, 'इतनी प्यारी लड़की।' दूसरे ने लिखा, 'इसे देखने के बाद मेरा दिन बन गया।' बताते चलें कि आलिया भट्ट सोशल मीडिया पर काफी एक्टिव रहती हैं। एक्ट्रेस अक्सर अपने फैस के साथ तस्वीरें और वीडियो शेयर करती रहती हैं, जिसे देख लोग खुशी से खिलाखला उठते हैं। आलिया भट्ट ने हाल ही में 76वें कांस फिल्म फेस्टिवल में हिस्सा लिया था। यह उनका पहला कान डेब्यू था।